

## تېيجانىيە

### ئېنىقلىما:

تېيجانىيە: سۇپىزم تەرىقىتى بولۇپ، ئەگەشكۈچىلىرى سۇپىزمىنىڭ پىكىر ۋە ئېتىقادلىرىنىڭ ھەممىسىگە ئىشىنىدۇ ۋە ئۇنىڭغا، پەيغەمبەر ئەلەيھىسسالام بىلەن بۇ دۇنيادا ئەمەلىي شەكىلدە ئۇچرىشىش ئىمكانىيىتىنىڭ بارلىقى ۋە پەيغەمبەر ئەلەيھىسسالام ئۇلارغا ئۇلارنىڭ نەزىرىدە ئىنتايىن يوقۇرى ئورۇنغا ئىگە "تاقىلىپ قالغان يەرلەرنى ئېچىپ بەرگۈچى" بىر نامازنى مەخسۇس قىلىپ بەرگەنلىكىگە ئائىت ئېتىقادىنى ئىلاۋە قىلدۇ.

### قورۇلىشى ۋە ئاساسلىق كىشىلىرى:

◆ قۇرغۇچىسى ئەبۇلئەبباس ئەھمەد ئىبنى مۇھەممەد ئىبنى ئەلمۇختار ئىبنى ئەھمەد ئىبنى مۇھەممەد سالىم ئەتتېيجانى بولۇپ، ھىجرىيە 1150 — 1230 يىللار (1737 - 1815م) ئارىسىدا ياشىغان. ئۇ ھازىرقى ئالجرىيە سەھراسىدىكى ئەين مازىي يېزىسىدا دۇنياغا كەلگەن.

- قۇرئان كەرىمنى يادلىغان، بىر ئاز ھەدىس ئۆگەنگەن.

- شەرئىي ئىلىملەرنى ئىگەللىگەن. ئۇ فاس، تىلمىسان، تۇنىس، قاھىرە، مەككە مۇكەررە، مەدىنە مۇنەۋۋەرە ۋە ۋەھران قاتارلىق جايلارنى كەزگەن.

- ھىجرىيە 1196 - يىلى ئەبۇ سەمۇن يېزىسىدا ئۆزىنىڭ تەرىقىتىنى تەسىس قىلغان. فاس شەھرى بۇ تەرىقىەتنىڭ تۇنجى مەركىزىگە ئايلانغان بولۇپ، ئۇنىڭ دەۋىتى بۇ يەردىن پۈتۈن ئافرىقىغا تارقاش ئۈچۈن ئاتلانغان.

- ئۆزىدىن كېيىنكىلەرگە قالدۇرغان ئەڭ كۆرىنەرلىك ئىزلىرى فاستىكى تېيجانىيە گۇمبىزى ۋە شاگىرتى ئەلى ھەرازم تەرىپىدىن توپلاپ ھازىرلانغان "جواھر المعاني وبلوغ الأمانى في فيض سيدي أبي العباس التيجاني" ناملىق كىتابىدىن ئىبارەت.

قۇرغۇچىسىدىن كېيىنكى مەشھۇر كىشىلىرى:

- ئەلى ھەرازم ئەبۇلھەسەن ئىبنى ئەلئەرەبىي بۇرادەتۇل مەغرىبىي ئەلفاسىي بولۇپ، مەدىنە مۇنەۋۋەرەدە ۋاپات بولغان.

- مۇھەممەد ئىبنى ئەلمەشەرىي ئەلھۇسنى ئەسسەبەھى ئەسسەبائىي (1224ھ ۋاپات بولغان). ئۇ "الجامع لما افترق من العلوم" ۋە "نصرة الشرفاء في الرد على أهل الجفاء" ناملىق كىتابلارنىڭ ئاپتۇرى.

- ئەھمەد سەككىز ئەلئەياشىي (1295 - 1363ھ): فاستا توغۇلغان. قەرەۋىيلەر مەسچىتىدە ئوقۇغان ۋە ئۇنىڭدا ئوقۇتقۇچىلىققا تەيىنلەنگەن، قازىلىق ۋەزىپىسىنى

ئۆتگەن ۋە ماراكەشنىڭ بىر قانچە شەھەرلىرىنى كەزگەن. ئۇنىڭ "الكوكب الوهاج" ۋە "كشفا الحجاب عن تلاقى مع سيدي أحمد التيجاني من الأصحاب" ناملىق كىتابلىرى بار.

- ئۆمەر ئىبنى سەئىد ئىبنى ئوسمان ئەلفۇتى ئەسسىنغالىي: 1797 - يىلى ھازىرقى سىنگالنىڭ دىمار شەھرى فار يېزىسىدا دۇنياغا كەلگەن. مىسىردىكى ئەزھەر ئۇنۋېرسىتىتىدا ئىلىم ئىگەللىگەن. يۇرتىغا قايتقاندىن كېيىن بۇددىستلار ئارىسىدا ئىلىملىرىنى تارقىتىشقا باشلىغان. ئۇنىڭ يەنە فرانسۇزلارغا قارشى چىقىشتا مەدەھلەشكە تېگىشلىك تۆھپىسى بار. ئۇ ھىجرىيەنىڭ 1283 - يىلى ۋاپات بولغان. ۋاپاتىدىن كېيىن ئەگەشكۈچىلىرىدىن ئىككىسى ئۇنىڭغا ۋارىسلىق قىلغان. ئۇنىڭ "رماح حزب الرحيم على نحر جزب الرحيم" ناملىق بىر كىتابى بولۇپ، ئۇنى 1261ھ/1845م يىلى يازغان.

- مۇھەممەد ئەلھافىز ئىبنى ئابدۇلئەتىپ ئىبنى سالم ئەششەرىف ئەلھۇسنى ئەتتىجانىي ئەلمىسرىي (1315ھ - 1398ھ): بۇ كىشى مىسىردىكى تىيجانىيلارنىڭ بايراقدارى. ئۇ نۇرغۇن كىتابلارنى قالدۇرغان بولۇپ، ئۇلار ھازىرغا قەدەر مىسىردىكى تىيجانىيلار گۇمبىزىدە ساقلىنىۋاتىدۇ. ئۇنىڭ "الحق في الحق والخلق" ، "الحد الأوسط بين من أفرط ومن فرط" ۋە "شروط الطريقة التيجانية" ناملىق كىتابلىرى بار. ئۇ يەنە ھىجرىيە 1370، مىلادى 1950 - يىلى "طريق الحق" (ھەقىقەت يولى) ناملىق ژۇرنال تەسىس قىلغان.

## پىكىر ۋە ئېتىقادلار:

◆ ئەسلىنى ئېلىپ ئېيتقاندا ئۇلار ئاللاھ تائالاغا نۇرغۇن شېرىكلەرنى ئىلاۋە قىلغان ھالدا ئىشىنىدىغان كىشىلەردۇر.

◆ ئۇلارغا مۇتەسەۋۋۇپلارنىڭ ئەقىدىلىرى، پىكىر ۋە پەلسەپىلىرىنى تۇتۇپ مېخىش نوقتىسىدىن سۇپىزم تەرىقەتلىرىگە قارىتىلغان بارلىق مەسىلىلەر بۇلارغىمۇ ئويغۇن كىلىدۇ. ، بۇلاردىن "ۋەھدە تۇل ۋۇجۇد" قا بولغان ئىمانى، "ۋەھدە تۇششۇھۇد" دەپ ئاتىۋالغان فەناغا بولغان ئىمانى قاتارلىقلارنى ساناش مۇمكىن.

◆ ئۇلار غەيبىنى: ئىلمى ئاللاھ تائالاغا خاس بولغان مۇتلەق (شەرتسىز) غەيب ۋە بەزى مەخلۇقاتلارغا خاس بولغان غەيب، بەزىلىرىگە غەيب بولمىغان شەرتلىك غەيبتىن ئىبارەت ئىككى قىسىمغا ئايرىدۇ. گەرچە بۇ مەسىلىدە ئۇلار ئۆزلىرىدىن باشقا مۇسۇلمانلارنىڭمۇ بۇنىڭغا ئورتاق ئىكەنلىكىنى ئىلگىرى سۈرىۋاتقان بولسىمۇ، غەيبىنى ئىلمىنى شەيخلىرىغا مەنسۇپلاشتۇرۇشتا ئىچكىرلەپ كېتىدۇ.

" ، 1 - جىلد ، 259 - بەتكە قاراڭ .

" ، 1 - جىلد ، 191 - بەتكە قاراڭ .

- ئۇلار، شەيخلىرىنىڭ ئۇلارنىڭ قەلب كۆزلىرىدىكى بىلەلەيدىغانلىقىنى، دەۋا قىلىشىدۇ. ئۇلار شەيخلىرى ئەھمەد تىيجانى توغرىسىدا مۇنداق دېيىشىدۇ: " ئۇ - ئاللاھ ئۇنىڭدىن رازى بولسۇن - نىڭ كامالىتى، رەببىنى كۆزىنىڭ نۇپۇزى ۋە ئۇنىڭدا ئاشكارا بولغان نۇرانى پاراسىتى ئۇنىڭ، مۇرىتلارنىڭ ئەھۋاللىرىنى بىلىش، ئۇنىڭدىن باشقا يۇشۇرۇن ئىشلارنى ئاشكارىلاش، غەيبلىرىدىن خەۋەر بىرىش، ئىشلارنىڭ ئاقىۋىتى ۋە ئۇنىڭدىن كىلىپ چىقىدىغان پايدا، زىيانلارنى، يۈز بىرىدىغان ئىشلارنى بىلىشنى تەقەززا قىلىدۇ.

◆ ئۇلار يەنە باشلىقى ئەھمەد ئەتتىيجانىنىڭ پەيغەمبەر ئەلەيھىسسالام بىلەن ھەقىقىي رەۋىشتە ئۇچراشقانلىقىنى، ئۇنىڭ بىلەن ئېغىز ئارقىلىق سۆزلەشكەنلىكىنى ۋە ئۇنىڭ پەيغەمبەر ئەلەيھىسسالامدىن "تاقىلىپ قالغان يەرلەرنى ئېچىپ بەرگۈچى" دەپ ئاتىلىدىغان نامازنى ئۆگەنگەنلىكىنى دەۋا قىلىشىدۇ.

- بۇ نامازنىڭ شەكلى مۇنداق: "ئىي ئاللاھ! تاقىلىپ قالغان يەرلەرنىڭ ئاچقۇچىسى، ئىلگىرىكىلەرنىڭ خاتىمىسى، ھەقىقىي ھەق بىلەن كۈچلەندۈرگۈچى، سېنىڭ توغرا يۇلۇڭغا ھىدايەت قىلغۇچى پەيغەمبىرىمىز مۇھەممەد ئەلەيھىسسالامغا ۋە ئۇنىڭ ئائىلە تاۋابىئاتلىرىغا ئۇلارنىڭ قەدرى ۋە بۈيۈك مىقدارىغا كۆرە دۇرۇدلارنى يەتكۈز." ئۇلارنىڭ بۇ نامازغا دائىر بىر يۈرۈش ئېتىقادلىرى بولۇپ، ئۇلارنى تۆۋەندىكىچە بايان قىلىمىز:

- پەيغەمبەر ئەلەيھىسسالام ئۇنىڭغا، بۇ نامازنى بىر قېتىم ئوقۇسا، قۇرئان كەرىمنى ئالتە قېتىم ئوقۇغانغا توغرا كىلىدۇ، دەپ خەۋەر بەرگەن.

- پەيغەمبەر ئەلەيھىسسالام ئىككىنچى قېتىم ئۇنىڭغا، بۇ نامازنى بىر قېتىم ئوقۇش، بارلىق چوڭ - كىچىك دۇئالار، زىكىرلەر ۋە قۇرئاننى ئالتە مىڭ قېتىم ئوقۇغان بىلەن باراۋەر بولىدۇ، دەپ خەۋەر بەرگەن؛ چۈنكى ئۇ زىكىرلەرنىڭ قاتارىدىن ئىدى.

- بۇ پەزىلەت پەقەت شەيخىدىن ئۇ نامازنى ئوقۇش ئۈچۈن ئىزىنى ئېلىش شەرتى ئاساسىدا ھاسىل بولىدۇ. بۇنداق دېگەنلىك، ئۇلار دەۋا قىلىشىۋاتقاندا، بۇ يەردىكى ئىزىن - رۇخسەت بۇ نامازنى پەيغەمبەر ئەلەيھىسسالامدىن ئۆگەنگەن ئەھمەد ئەتتىيجانىغىچە زەنجىرسىمان ھالدا يىتىپ بېرىشى، دېمەكتۇر.

- بۇ ناماز ئاللاھ تائالانىڭ كالامىدىن بولۇپ، قۇدىسى ھەدىسىنىڭ ئورنىدا تۇرىدۇ.

- بۇ نامازنى ئون قېتىم ئوقۇغان كىشىنىڭ ساۋابى مىليون يىل ياشىغان بولسىمۇ، زىكىر قىلمىغان ئارىفنىڭ ساۋابىدىن ئارتۇق بولىدۇ.

" ، 1 - جىلد، 63 - بەتكە قاراڭ.

" ، 1 - جىلد، 136 - بەتكە قاراڭ.

" ، 4 - جىلد، 128 - بەتكە قاراڭ.

- ئۇنى بىر قېتىم ئوقۇغان كىشىنىڭ گۇناھلىرى ئۆچىرىلىدۇ ۋە ئۇنىڭغا كائىناتتا بولۇۋاتقان بارلىق زىكىر، دۇئا ۋە تەسبىھلەرنىڭ ھەر بىرىدىن ئالتە مىڭ ئەجر يېزىلىدۇ... ۋاھاكازالار.

◊ ئۇلارنىڭ ھاۋايى - ھەۋەسلىرىگە كۆرە كىچىك ئىشلارغا مەھكەم يېپىشىۋېلىپ، چوڭ ئىشلارنى كىچىك ساناشلىرى، ئۇلارنىڭ ئىچىدە ئىبادەتلەرنى ئادا قىلىشتا ھۇرۇنلۇق، سۆرەلمىلىك قىلىدىغان، ئۇنىڭغا پەرۋاسز قارايدىغان ئەھۋاللارنىڭ ئەۋج ئېلىشىغا ئېلىپ بارغان؛ چۈنكى ئۇلارنىڭ بىرىنىڭ كىچىكىگە بىر ئىبادەت بىلەن ئالدىدىغان بۈيۈك ئەجر ۋە ساۋابلارنى ئالالايدىغانلىقى ئومۇملاشقان بولغانلىقى ئۈچۈن بۇ خىل ئەھۋال كىلىپ چىققان.

◊ ئۇلار يەنە، ئۆزلىرىدە قىيامەت كۈنى باشقا كىشىلەردىن يوقىرى ئورۇندا تۇرغۇزىدىغان ئەۋزەللىكلەرنىڭ بارلىقىنى ئېيتىشىدۇ. ئۇلار:

- ئۇلاردىن ئۆلۈمنىڭ سەكراتى يىنىكلىتىلىدۇ.
- ئۇلارنى ئاللاھ تائالا ئەرشىنىڭ ئاستىدا سايدىتىدۇ.
- ئۇلار قالىدىغان مەخسۇس بەرزەخ بار.
- ئۇلار ئىمان ئېيتقانلار بىلەن جەننەتنىڭ ئىشىكى تۈۋىدە بولىدۇ ۋە پەيغەمبەر ئەلەيھىسسالام ۋە ئۇنىڭ يېقىن كىشىلىرى بىلەن بىللە بىرىنچى تۈركۈمدە جەننەتكە كىرىدۇ.

◊ ئۇلار يەنە پەيغەمبەر ئەلەيھىسسالامنىڭ ئەھمەد ئەتتىجانىنى ئاللاھ تائالانىڭ گۈزەل ئىسىملىرى چاقىرىشتىن چەكلەپ، ئۇنى "تاقىلىپ قالغان يەرلەرنى ئاچقۇچى" ناماز، دەپ ئاتىلىدىغان نامازنى ئوقۇشقا بۇيرىغان. بۇ سۆز «اللە نىڭ گۈزەل ئىسىملىرى بار، اللە نى شۇ (گۈزەل ئىسىملىرى) بىلەن ئاتاڭلار» دېگەن ئايەت كەرىمەگە روشەن شەكىلدە خىلاپتۇر.

- ئۇلار يەنە، پەيغەمبەر ئەلەيھىسسالامنىڭ ئەھمەد ئەتتىجانىنى "تاقىلىپ قالغان يەرلەرنى ئاچقۇچى" ناماز بىلەن ئاللاھقا يۈزلىنىشنى بۇيرىغانلىقىنى، ئۇنىڭدىن ھېچكىمگە بۇنى بۇيرىمىغانلىقىنى دەۋا قىلىشىدۇ. بۇ، پەيغەمبەر ئەلەيھىسسالامنىڭ ئاللاھ تائالا ۋەھىي قىلغان نەرسىنى تاكى ۋاقتى كىلىپ، ئۇلارنىڭ شەيخى ئەھمەد ئەتتىجانىغا ئېيتىپ بەرگەن ۋاقتقا قەدەر مۇسۇلمان ئۈممەتتىن يۇشۇرغان، دېگەنلىك بولۇپ، بۇ ئۇچۇقتىن ئۇچۇق تۆھمەتتۇر.

◊ ئۇلار باشقا سۇپىزم تەرىقەتلىرىگە ئوخشاش، پەيغەمبەر ئەلەيھىسسالامنىڭ زاتى بىلەن، ئاللاھ تائالانىڭ سالھى بەندىلىرى بىلەن ۋەسىلە قىلىشنى جازى، دەپ قارايدۇ. پەيغەمبەر ئەلەيھىسسالامدىن، سالھى بەندىلەردىن ۋە ئۇنىڭدىن باشقا شەيخ ئابدۇلقادىر جەيلانى ۋە ئەھمەد ئەتتىجانىلاردىنمۇ مەدەت تىلەيدىغان بولۇپ، بۇنى ئاللاھ تائالا ئۆزىنىڭ شەرىئىتىدە چەكلىگەن.

" ، 299 ، 300 - بەتلەرگە قاراڭ!  
ئەتراپى سۈرىسى، 180 - ئايەت.

◊ ئۇلارنىڭ كىتابلىرىدا "نۇجەبا"، "نۇقەبا"، "ئەبدال" ۋە "ئەۋتاد" دېگەنگە ئوخشىغان سۆيىم لىقەملىرى كۆپ ئۇچرايدۇ. ئۇلارنىڭ نەزىرىدە "غەۋس" يەنى مەدەت سۆزى بىلەن "قۇتۇب" يەنى بىر كىشى بولۇپ، ئاللاھ تائالا ئۇ ئارقىلىق كائىناتنىڭ نىزامىنى مۇھاپىزەت قىلىدۇ، دەيدىغان سۆزى ئوخشاش مەنىگە ئىگە.

◊ ئۇلار يەنە، پەيغەمبەر ئەلەيھىسسالام پەيغەمبەرلەرنىڭ خاتىمىسى بولغاندەك، ئەھمەد ئەتتىجانىمۇ ئەۋلىيالارنىڭ خاتىمىسى، دەپ قارايدۇ.

◊ ئەھمەد ئەتتىجانىي "كىمكى مېنى كۆرسە جەننەتكە كىرىدۇ." دەيدۇ. ئۇ ھەتتا ئۆزىگە جۈمە، دۈشەنبە كۈنلىرى قارىغان كىشىلەرنى جەننەتكە كىرىدۇ، دەپ بىلجىرلايدۇ ۋە ئەگەشكۈچىلىرىگە، پەيغەمبەر ئەلەيھىسسالامنىڭ ئۇنىڭغا، ئۇ ۋە ئەشگۈچىلىرىنىڭ قىيامەت كۈنى ھېسابسىز، جازاسىزلا جەننەتكە كىرىدىغانلىقىغا كاپالەتلىك قىلغانلىقىنى تەكىتلەيدۇ.

◊ ئۇلار ئەھمەد ئەتتىجانىنىڭ "ئاللاھنىڭ بارلىق ئارىقى بەندىلىرىگە بېرىلگەن بارلىق نەرسە ماڭا بېرىلدى." دېگەن سۆزىنى بىر - بىرىگە نەقىل قىلىشىدۇ.

◊ ئۇنىڭ يەنە مۇنداق سۆزىمۇ بار: ئۇنىڭ بىر تۈركۈم ئەسھابىلىرى مۇھەممەد ئەلەيھىسسالامنىڭ نۇرغۇن ئۈمىمەتلىرى بىلەن سېلىشتۇرۇلغاندا، ئۇلار ئۇنىڭ ئەسھابىلىرىنىڭ بىرەر مويىغىمۇ تەڭ كەلمەيدۇ. ئۇنداقتا تىيجانىنىڭ ئۆزى بولۇپ قالسىچۇ؟!

◊ ئۇنىڭ يەنە: "مېنىڭ بۇ ئىككى پۈتۈم ئاللاھ ئادەمنى ياراتقاندىن تارتىپ تاكى سۈر چىلىنىدىغان چاغقىچە ئۆتكەن بارلىق ئەۋلىيالارنىڭ بويىدا" دەيدۇ.

◊ ئۇلارنىڭ ئەتتىگەن - ئاخشاملىرى ئوقۇيدىغان ۋىردلىرى، ئەتتىگەن ياكى ئاخشاملىرى ئوقۇيدىغان ۋەزىپىلىرى، ھەر جۈمە كۈنى ئەسىردىن كېيىن ئولتۇرۇپ ناماز شامغىچە داۋاملاشتۇرىدىغان زىكىرلىرى بار. كېيىنكى ۋەزىپە بىلەن زىكىر ئىككىسىگە سۇ بىلەن تاھارەت ئېلىش لازىم. ئۇلاردا يەنە پەرقلىق يىغىلىشلارغا خاس بولغان ھەر خىل ۋىردلەرمۇ بار.

◊ كىمكى بىر ۋىردنى باشلايدىكەن، ئۇ ئۇنى قەتئىي داۋاملاشتۇرىشى زۆرۈر بولۇپ، تاشلاپ قويۇشقا بولمايدۇ. ئەگەر تاشلىۋەتسە ھالاک بولىدۇ ۋە بۈيۈك جازاغا دۇچار بولىدۇ!!

دۇنيا ئىسلام ياشلىرى بىرلىكى ئۆزىنى ھاجى ئابدۇللاھ ئەتتىجانىي، دەپ ئاتىغان بىر كىشىدىن يۇقىرىقى بەزى نوقتىلارنى ئىنكار قىلغان ئۇزۇن بىر پارچە رسالىنى تاپشۇرۇۋالدى. يۇقىرىدا ئېيتىلغاندەك، ئۇ، تىيجانىي ۋە تىيجانىيلىق توغرىسىدا زىكىر قىلىنغان بەزى مەسىلىلەرگە ئىزاھاتلارنى بىرىدۇ. يىغىنچاقلىغاندا ئۇنىڭ مۇئەييەنلەشتۈرمەكچى ۋە ئاقلىماقچى بولغىنى پەيغەمبەر ئەلەيھىسسالامنى ھاياتى دۇنيادا كۆرۈشنىڭ ھەقىقەتەن مۇمكىنلىقىدىن ئىبارەت. گەرچە ھاجى ئابدۇللاھنىڭ رسالىسىدە تىيجانىيلىقنىڭ ھەرىكەتلىرىنى ئاقلاش يولىدىكى جىددى تىرىشچانلىقلار بولسىمۇ، ئۇنىڭدا بۇ ئانىسكولوپىدىيەنىڭ بۇ تەرىقەتنى تەتقىق قىلىش مېتودىدا كۆرۈلگەن پەيغەمبەر ئەلەيھىسسالامنىڭ ئەگەشكۈچىلىرىنىڭ توغرا يولىنى ئىزاھلاش ۋە ھەقىقەتنى بايان قىلىشتا ئېغىپ كەتكەن يەرلىرى توغرىسىدا ھېچقانداق بىر نەرسە زىكىر قىلىنغان. بىزنىڭ ھاجى ئابدۇللاھ ۋە ئاللاھ تائالانىڭ ھەممىنى ئۆز ئىچىگە ئالغان پاك، مۇكەممەل پىرىنسىپىدىن ئېغىپ كەتكەن بارلىق مۇسۇلمانلار پىرقىلىرىنىڭ زەيد ياكى ئەمرۇنىڭ قاراشلىرىنى مۇداپىئە قىلىشنىڭ ئورنىغا، ئۆزلىرىنى تەكشۈرۈپ كۆرىشى، ئاللاھ تائالانىڭ ھەقىقەتكە قايتىش، نىجاتلىق يولىنى بايقاش ساھەسىدە بەرگەن قۇۋۋەتلىرىدىن ياخشى پايدىلىنىشنى ئۈمىد قىلىمىز. چۈنكى ھەر بىر ئىنساننىڭ سۆزىدە سەھۋەتلىك بولىدۇ، گۇناھدىن پاك پەيغەمبەرلەردىن باشقا ھەر بىر ئىنسان شەيتاننىڭ ئازدۇرۇشىغا دۇچار بولىدۇ.



ئاساسقا تايانمىغان ھالدا مۇئەييەن ئىبادەتلەرنى مۇئەييەن ۋاقىتلاردا قىلىشقا زۆرلىكى بار. بۇلاردىن ئۇلاردا ئېتىقاد قىلغۇچىلىرىنى ئىسلامدىن چىقىرىۋېتىدىغان "ھۇلۇل" ۋە "ئىتتىھاد" ئوخشىغان ئېتىقادلارمۇ بار.

### ئەتراپلىق مەلۇمات ئۈچۈن پايدىلىنىش مەنبەلىرى:

- د. مۇھەممەد تەقىيۇددىن ھىلالى: الھىدايە الھادىيە ولۇ الطابفە التيجانيه، يېغى باسما - نەشرىياتى - دارۇلبەيزائ، ئىككىنچى نەشرى، 1397ھ / 1977م.
- مۇھەممەد ئەلخىزىر ئىبنى سەيىدى ئابدۇللاھ مايابى ئەلجېكىنى ئەششەنقىيە: كتاب مشتهى الخارف الجاني في رد زلقات التيجاني الجاني، ئەرەب كىتابلىرىنى جانلاندىرۇش نەشرىياتى باسماخانىسى - مىسىر.
- ئەلى ئىبنى مۇھەممەد ئەدەخىيلۇللاھ: التيجانيه، نەشر ۋە تارقىتىش تايىبە نەشرىياتى - رىياد/ مىسىر باسما نەشرىياتى، 1401ھ / 1981م.
- ئابدۇرراھمان ئىبنى يۇسۇف ئەلتافرىقىي: الأنوار الرحمانية لهداية الفرقة التيجانية، تۆتىنچى نەشرى، مەدىنە مۇنەۋۋەرە ئىسلام ئۇنۋېرسىتېتى بېسىپ تارقىتىقان. 1396ھ / 1976م.
- ئەلى ھەرازم (توپلىغۇچى): جواهر المعاني وبلوغ الأمانى في فيض سيدي أبي العباس، التيجاني، وبهامشه رماح حزب الرحيم على نخور حزب الرحيم، مۇستەفا ئەلبابى ئەلھەلبىي ۋە ئەۋلادلىرى باسماخانىسى - مىسىر، 1380ھ / 1961م.
- ئەبۇ مۇھەممەد ئابدۇسسالىم ئىبنى تەيىب ئەلقادىرى ئەلھۇسەينى: المقتصد الأحمد في التعريف بسيدنا أبي عبد الله أحمد، ھەجەرىيە باسماخانىسى - فاس، 1351ھ باسماخانىسى.
- مۇھەممەد ئىبنى ئابدۇلۋاھىد ئەسسۇسى ئەننەزىفىي: الدررة الخريدة شرح الياقوتة الفريدة، 1398ھ / 1978م باسماخانىسى.
- مۇھەممەد ئەلئەرەبى ئەسسائىھ: بغية المستفيد بشرح منية المرید، ھەممە ئۈچۈن ئىلىملەر نەشرىياتى، 1393ھ / 1973م.
- ھۇسەين ھەسەن ئەتتائى ئەتتىجانىي (توپلىغۇچى): أقوى الأدلة والبراهين على أن أحمد التيجاني خاتم الأقطاب المحمديين بيقين، مۇھەممەدىيە باسماخانىسى نەشرىياتى - قاھىرە.
- "ھەقىقەت يولى" ژۇرنىلىنىڭ سانلىرى: بۇ ژۇرنال تىجانييە تەرىقىتىگە خاس بولۇپ، قاھىرەدە نەشر قىلىندۇ.

- ئابدۇرراهمان ئابدۇلخالق: الفكرة الصوفي في ضوء الكتاب والسنة، ئىككىنچى  
باسمىسى - ئىبنى تەيمىيە كىتابخانىسى، كۇۋەيت.